

वर्ष 4 अंक 122
पृष्ठ 24+6=30

पानीपत, रविवार
31 अक्टूबर 2010

नगर संस्करण
मूल्य ₹ 3.50

दैनिक जागरण

विश्व का सर्वाधिक पढ़ा जाने वाला अखबार



तेंदुलकर इंडियन क्रिकेटर ऑफ द ईयर -2

आसियान दोस्तों के लिए वीजा में रियायत-

www.jagran.com

हरियाणा • दिल्ली • उत्तर प्रदेश • मध्य प्रदेश • उत्तराखंड • बिहार • झारखंड • पंजाब • जम्मू-कश्मीर • हिमाचल प्रदेश • पश्चिम बंगाल से प्रकाशित

हवेली रेस्टोरेट में देवी यात्रा के तहत आयोजित कार्यक्रम में मौजूद राज्यपाल जगन्नाथ पहाड़िया, पंजाब के परिवहन मंत्री मोहन सिंह व अन्य राजनीतिक व प्रशासनिक अधिकारियों के साथ श्रोता।



ऐसी लागी लगन...कर्णनगरी हुई मगन

करनाल, जागरण संवाद केंद्र : भजन सम्राट अनूप जलोटा ने स्वर लहरियां छोड़ी तो उनकी धुन पर कर्ण नगरी मग्न हो गई। उन्होंने गायकी के तिलिस्म में ऐसा बांधा कि श्रोताओं को वक्त गुजरने का पता तक नहीं चला। एक भजन पूरा होने पर ही उनकी गायकी का जादू टूटता तो वह दूसरा भजन पेश करके फिर श्रोताओं को भक्ति सागर में ले जाते। तथास्तु पत्रिका की ओर से चलाए जा रहे देवी यात्रा के तहत आध्यात्मिक संत चामुंडा स्वामी व भजन सम्राट अनूप जलोटा की अगुवाई में हवेली रेस्टोरेट में धार्मिक संख्या का आयोजन किया गया। भारत में देवी यात्रा के तहत कार्यक्रम की श्रृंखला में यह दूसरी

कड़ी का कार्यक्रम था। राज्यपाल जगन्नाथ पहाड़िया ने इस तरह के आयोजन की सराहना की। अनूप जलोटा ने अपने प्रसिद्ध भजनों की लड़ी को एक-एक करके श्रोताओं के सामने पेश करना शुरू किया तो सभी भक्ति में रम गए। उन्होंने नाम जप ले हरी का, अंत समय पछताएगा भजन पेश करके श्रोताओं को झुमा दिया। मैया मोरी मैं नहीं माखन खायो भजन पेश करके वह कृष्णभक्ति के दर पर

◆ हवेली रेस्टोरेट पर आयोजित कार्यक्रम में भजन सम्राट अनूप जलोटा की स्वर लहरियों पर झूमे श्रोता

ले गए तो बोलो राम-राम भजन पेश करके श्रीराम का अनुसरण करने का संदेश दिया। उन्होंने जैसे ही अपने प्रसिद्ध भजन ऐसी लागी लगन, मीरा हो गई मगन भजन पेश किया तो पूरा पंडाल उनकी तान पर मग्न हो गया। श्रोताओं ने भजन का इस कदर रसास्वादन किया कि उनकी आंखें भी भक्ति में खुद ब खुद बंद हो गईं। इस दौरान पंजाब के परिवहन मंत्री मोहन सिंह, न्यायाधीश नीलिमा सांगला, वरिष्ठ आईएएस अधिकारी केके खंडेलवाल, रोहतक मंडल के आईजी वी कामराजा, उपायुक्त नीलम प्रदीप कासनो, पुलिस अधीक्षक राकेश कुमार आर्य, नेफको के चेयरमैन एसपी चौहान, कांग्रेस नेता देशराज गाबा, हिफा के सचिव डा. पीयूष, डा. एके सुद व प्रवेश गाबा मौजूद रहे।